

(ബി) പ്രസ്തുത അനുമതി വൈകുന്നതിനുള്ള കാരണം വിശദമാക്കാമോ?

കല്ലേലിമേട് - തേര ആദിവാസി കോളനി റോഡ് കോൺക്രീറ്റിംഗിന് വനാവകാശ നിയമപ്രകാരം അനുമതി ആവശ്യപ്പെട്ടുകൊണ്ട് യൂസർ ഏജൻസിയായ മൂവാറ്റുപുഴ ട്രൈബൽ ഓഫീസറുടെ അപേക്ഷ മലയാറ്റൂർ ഡിവിഷനിൽ ലഭിച്ചിരുന്നു. റോഡ് കോൺക്രീറ്റിംഗ് സംബന്ധിച്ച തീരുമാനം, തേര കോളനിയുടെ ഊതകൂട്ടത്തിൽ വനാവകാശ നിയമം അനുശാസിക്കുന്ന മാനദണ്ഡങ്ങൾ പാലിച്ചാണോ എടുത്തിട്ടുള്ളത് എന്നുള്ളത് അറിയിക്കുവാൻ യൂസർ ഏജൻസിയോട് 17-3-2021-ൽ ആവശ്യപ്പെട്ടിരുന്നുവെങ്കിലും 12-7-2021-ന് മാത്രമാണ് യൂസർ ഏജൻസിയിൽ നിന്ന് റിപ്പോർട്ട് ലഭ്യമായത്. ആയതിന്റെ അടിസ്ഥാനത്തിൽ ഫീൽഡ് പരിശോധനകൾ നടത്തി തുടർനടപടികൾ സ്വീകരിച്ചു വരികയാണ്.

(സി) വിവിധ വികസന പ്രവർത്തനങ്ങൾ വിഭാവനം ചെയ്തിട്ടുള്ള തേര ആദിവാസി കോളനിയിൽ പ്രസ്തുത റോഡ് നിർമ്മാണം പൂർത്തിയാകാതെ മറ്റ് വികസന പ്രവർത്തനങ്ങൾ സാധ്യമാകില്ല എന്നതിനാൽ റോഡ് നിർമ്മാണത്തിനുള്ള അനുമതി അടിയന്തരമായി നൽകുന്നതിനുള്ള നടപടി സ്വീകരിക്കുമോ; വിശദമാക്കാമോ?

വനാവകാശനിയമം, അനുബന്ധ നിയമങ്ങൾ എന്നിവയുടെ അടിസ്ഥാനത്തിൽ കല്ലേലിമേട്-തേര കോളനി റോഡ് കോൺക്രീറ്റിംഗുമായി ബന്ധപ്പെട്ട് ഉചിതമായ തുടർനടപടി സ്വീകരിക്കുന്നതാണ്.

വനം വകുപ്പിലെ വാച്ചർ നിയമനം

144 (450) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) വനം വകുപ്പിലെ വിവിധ വാച്ചർ തസ്തികകളിൽ പി.എസ്.സി. റാങ്ക് ലിസ്റ്റുകൾ നിലവിലുണ്ടോ?

നിലവിലുണ്ട്.

(ബി) ഇവയിൽ നിന്ന് എത്ര നിയമനങ്ങൾ നടന്നുവെന്നും നിലവിലുള്ള ഒഴിവുകൾ എത്രയെന്നും പ്രസ്തുത തസ്തികകളിലെ അംഗീകൃത അംഗബലം എത്രയെന്നും വിശദമാക്കാമോ?

സംസ്ഥാനത്ത് വാച്ചർ തസ്തികയിൽ നിലവിലുള്ള പി.എസ്.സി. റാങ്ക് ലിസ്റ്റുകളിൽ നിന്നും എൻ.ജെ.ഡി. ഉൾപ്പെടെ ആകെ 157 നിയമനങ്ങൾ നടത്തിയിട്ടുണ്ട്. എൻ.ജെ.ഡി. ഉൾപ്പെടെ 9 ഒഴിവുകൾ നിലവിലുണ്ട്. ടി ഒഴിവുകളെല്ലാം തന്നെ പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്. വാച്ചർ തസ്തികയുടെ ആകെ അംഗീകൃത അംഗബലം 209 ആണ്.

(സി) വാച്ചർ തസ്തികയിൽ താൽക്കാലിക വ്യവസ്ഥയിൽ ജോലി ചെയ്യുന്ന ജീവനക്കാരുടെ എണ്ണം എത്രയെന്ന് അറിയിക്കാമോ; ടി തസ്തികകളിലെ സ്ഥാനക്കയറ്റം യഥാസമയം നടക്കുന്നുണ്ടോ എന്ന് വ്യക്തമാക്കാമോ?

അനുവദനീയ വാച്ചർ തസ്തികകളിൽ താൽക്കാലികാടിസ്ഥാനത്തിൽ ആരും ജോലി ചെയ്യുന്നില്ല. ടി തസ്തികകളിൽ പി.എസ്.സി. മുഖേനയാണ് നിയമനം നടത്തുന്നത്. ജില്ലാ അടിസ്ഥാനത്തിൽ ഉണ്ടാകുന്ന ക്ലാർക്ക്, ടൈപ്പിസ്റ്റ് തസ്തികകളിൽ ഓരോ ജില്ലയിലും ഉണ്ടാകുന്ന ഒഴിവുകളുടെ 10% ഒഴിവുകളിലേക്ക് ടി തസ്തികകളുടെ ശമ്പള സ്കെയിലിനേക്കാൾ താഴെ ആറ് ശമ്പള സ്കെയിലിൽ ഉള്ള (ഓഫീസ് അറ്റൻഡന്റ്, വാച്ചർ തസ്തികയിൽ ഉള്ളവർ ഉൾപ്പെടെ) ജീവനക്കാർക്ക് യോഗ്യതയുടെയും സീനിയോരിറ്റിയുടെയും അടിസ്ഥാനത്തിൽ ജില്ലാതല സംയോജിത സീനിയോരിറ്റി ലിസ്റ്റിൽ നിന്നും ക്ലാർക്ക്/ ടൈപ്പിസ്റ്റുമായി തസ്തിക മാറ്റം നൽകുന്നുണ്ട്.

കാഷ്വൽ സ്വീപ്പറുടെ വേതന കുടിശ്ശിക

145 (451) ശ്രീ രമേശ് ചെന്നിത്തല: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ :

(എ) ചെങ്ങന്നൂർ സോഷ്യൽ ഫോറസ്റ്റി റേഞ്ച് ഓഫീസിൽ 5-1-2016 മുതൽ കാഷ്വൽ സ്വീപ്പറായി ജോലി ചെയ്യുന്ന ശ്രീമതി പി. ബിന്ദുവിന്റെ 2020-21 സാമ്പത്തിക വർഷത്തെ 10 മാസത്തെയും തുടർന്നുള്ള 2 മാസത്തെയും വേതന തുക കുടിശ്ശിക ആകാനുള്ള കാരണം എന്തെന്ന് അറിയിക്കാമോ?

ആലപ്പുഴ സോഷ്യൽ ഫോറസ്റ്റി ഡിവിഷനിൽ ദിവസവേതന തൊഴിലാളികൾക്ക് വേതനം നൽകിവരുന്ന 2406-01-102-98-00-02-04 എന്ന ശീർഷകത്തിൽ 2020-2021-ൽ ഫണ്ട് ലഭ്യമല്ലാതിരുന്നതിനാലാണ് കാഷ്വൽ സ്വീപ്പറായി ജോലി ചെയ്യുന്ന ശ്രീമതി ബിന്ദു.പി.-യുടെ 06/2020 മുതൽ 03/2021 വരെയുള്ള 10 മാസത്തെ വേതനം കുടിശ്ശികയായത്. ഇതിൽ 06/2020-ലെ ഒരു മാസത്തെ ബിൽ തയ്യാറാക്കി ട്രഷറിയിൽ സമർപ്പിച്ചിട്ടുണ്ട്. ഇതുകൂടാതെ 2021-2022 വർഷത്തിൽ 04/2021, 05/2021 എന്നീ രണ്ട് മാസത്തെ വേതനം കൂടി കുടിശ്ശികയുണ്ട്.

(ബി) ഈ വേതന കുടിശ്ശിക ലഭ്യമാക്കുന്നതിനുള്ള സത്വര നടപടി സ്വീകരിക്കുമോ?

2406-01-102-98-00-02-04 എന്ന ശീർഷകത്തിൽ അധിക ഫണ്ട് ലഭ്യമാക്കുവാനും അല്ലെങ്കിൽ മറ്റേതെങ്കിലും ശീർഷകത്തിൽ ടി വേതന കുടിശ്ശിക തീർക്കുന്നതിന് ഫണ്ട് ലഭ്യമാക്കുവാനും ആലപ്പുഴ, ഫോറസ്റ്റ് കൺസർവേറ്റർ (സോഷ്യൽ ഫോറസ്റ്റി) മേൽ നടപടികൾ സ്വീകരിച്ചു വരുന്നു. ആയതു ലഭ്യമാകുന്ന മുറയ്ക്ക് മേൽ കുടിശ്ശിക അനുവദിക്കുവാൻ കഴിയും.